

भक्ति जो भण्डारी (९९)

बधु तूं गुनिड़ा लालन जा प्रेमियुनि जे पालन जा
अमड़ि भागवारी आ।

साहिब चंद्र वदन जा सुखनि जे सदन जा हर्ष हुबकारी आ॥

वियो अंधेरो आयो उजालो जगु ग़ाईदो जसु
माया मोह मिटाए माणुहिनि जा दींदो राम जो रसु
चाढ़ींदो नाम जो रंगिड़ो सचो सतिसंगड़ो
अबलु अवतारी आ॥

पहिरीं बुधाए कथा राम जी पोइ विद्या वठंदो
थोरे समय में समर्थ साईं सभु सबक सिखंदो
थींदो सुघड़ सुधीर गुणनि में गंभीर भक्ति जो भण्डारी आ॥

बचिपन में ही त्यागे सभिनी खे लिवड़ी लालन सां लाए
वेही अकेलो वणनि छांव में प्रीति जा पूर पचाए
वसंदो प्रीतम पाड़े जगत खे विसारे सजनु सुखकारी आ॥

वेराग वृति सां झर झागे गोलींदो रस रहबरु
कोट कांगड़े में कामिलु मिलंदुसि श्री अविनाश चंद्र अमरु
सेवा कंदो सिक साणु विसारे पंहिजो पाणु
अजबु आज्ञाकारी आ॥

सतिगुर देव जी कृपा प्रसाद सां पसंदो दिव्य दर्शनु
वृह कथा में धीरजु देई कंदो प्रीतमु प्रसन्नु
माणींदो मैथिलि मागु वधाए अनुरागु प्रति पारी आ॥

सतिगुर आज्ञा सिर ते धारे ईंदो सिंधु सुलतानु
तेज प्रताप सां रही न्यारो कंदो गुणनि जो गानु
सिक में सारो दींहु निबाहे नींहु अखियुनि जलु जारी आ॥

श्री सीया राघव जी रटिड़ी लाए नेणनि निंड छद्दी
धर तती अ जो बीन हथनि में गून्दर दिलि गद्दी
लगी लालन जी लाति सुझे न बी का बात
हीअ दुनिया विसारी आ॥

सुपने में चवे सतिगुरु सुहिणो मांदो न थीउ मनठार
बेरि हेठां लहु गोलहे फोलहे साकेत जो सुकुमार
तुंहिजो उहोई आधार साह जो सरदार
श्री स्वामिनि सचियारी आ॥

साई अ खे सुखसारु मिलियो पंहिजो साहिबु साकेत वारो
प्रेम पींघड़े लोद्रे दूल्हु दिलिड़ी अ वारो
ठरिया साई अ जा मेण बोलिनि मिठा वेण
आनंद अपारी आ॥

मुहिबत दिसी मीरपुरियुनि मालिकु कंदो सत्संग सुकार
सारी राति साराहे साहिब खे कंदो कथा करतार

नींह में सभेई नचनि था रंगिड़े रचनि था श्रद्धा सोभारो
आ॥

साई अमड़ि सनेह सचाई देव गाइनि दिल साणु
सचिड़े घर जूं सुघडु सहेलियूं कदमनि तो कुरबानु
वर जर विन्दुर वधाई प्रीतम परिचाई हिक ई लिंग लारी
आ॥

नेह नगारे ते नर नारियूं नची जपींदा हरी नाम
पाए रूह में राहत रस सां अन्दरु लहंदो आराम
रासि मण्डल में कानु थियनि साई
महिरबान विरूंह विस्तारी आ॥

सतिसंग साओ करे सिंधु खे वरी बृज वसंदा
कुंज कुंज में गली गली में प्रिया प्रीतम पसंदा
गुदु गरीबि श्री खण्डि जिय चान्दनी ऐं
चण्डु जोड़ी जस वारी आ॥